

**రైతుల
ఖాతాల్లో
406 కోట్ల
36 లక్షల
రైతు భరోసా
నిధులు జమ**

జిల్లా కలెక్టర్ అనుదీప్ దురిశెట్టి

ఖమ్మం ప్రతినీధి, ప్రజాజ్యోతి: స్థానిక రైతుల ఖాతాల్లో ఇప్పటి వరకు 406 కోట్ల 36 లక్షల రైతు భరోసా నిధులు జమ చేసామని జిల్లా కలెక్టర్ అనుదీప్ దురిశెట్టి సోమవారం ఒక ప్రకటనలో తెలిపారు. జిల్లాలో 3 లక్షల 53 వేల 794 మంది రైతుల ఖాతాల్లో మొత్తం 436 కోట్ల 84 లక్షల 65 వేల 365 రూపాయలు జమ చేయాల్సి ఉండగా, ఇప్పటి వరకు 15 ఎకరాల వరకు వున్న 3 లక్షల 31 వేల 397 మంది రైతులకు 406 కోట్ల 36 లక్షల 62 వేల 570 రూపాయలను రైతు భరోసా వానాకాలం - 2025 క్రింద రైతుల ఖాతాల్లో జమ చేసినట్లు జిల్లా కలెక్టర్ ఆ ప్రకటనలో పేర్కొన్నారు.



మంగళవారం | 24 | జూన్ | 2025 ♦ పేజీలు : 6

ఖమ్మం ప్రతినీధి, ప్రజాజ్యోతి: యువత చెడు వ్యసనాలకు దూరంగా ఉండాలని పోలీస్ కమిషనర్ సునీల్ దత్ అన్నారు. అంతర్జాతీయ మాదక ద్రవ్యాల దుర్వినియోగం, అక్రమ రవాణా వ్యతిరేక దినోత్సవాన్ని పుర స్కారింఛుకొని నగరంలోని రిక్మబజార్ విద్యార్థులకు నిర్వహించిన మొక్కలు నాటే కార్యక్రమంలో పోలీస్ కమిషనర్ ముఖ్యతిథిగా పాల్గొని స్కూల్ అవరణలో మొక్కలు నాటారు. ఈ సందర్భంగా పోలీస్ కమిషనర్ మాట్లాడుతూ.. సరదా కోసం మొదలైన అలవాటు.. మత్తులోకి నెదుతోందని,

మిగతా 2 లో... ▶

యువత చెడు వ్యసనాలకు దూరంగా ఉండాలి

**పోలీస్ కమిషనర్
సునీల్ దత్**



**ప్రజావాణిలో వచ్చిన
దరఖాస్తులను
పరిష్కారమయ్యేలా
చూడాలి**

**కమిషనర్
అభిషేక్
అగస్త్య**

ఖమ్మం ప్రతినీధి, ప్రజాజ్యోతి: ఖమ్మం నగరపాలక సంస్థ కార్యాలయంలో సోమవారం నిర్వహించిన ప్రజావాణి కార్యక్రమంలో మున్సిపల్ కమిషనర్ అభిషేక్ అగస్త్య ప్రజల నుంచి వచ్చిన దరఖాస్తులను స్వీకరించి దరఖాస్తులదారుల సమస్యలు ఏంటో అడిగి తెలుసుకుని వారు ఎక్కడెక్కడ నుంచి వచ్చారు అనే వివరాలను కనుక్కొని ఆ సమస్యలను సంబంధిత అధికారులకు అప్పగించారు. కే సుజాత బురాన్సురం నుంచి పాత కాలువ ద్వారా వేటి అయ్యి

మిగతా 2 లో... ▶

- హాట్ స్పాట్ లలో ప్రత్యేక పారిశుధ్య చర్యలు
- ప్రతి రోజూ పిల్లలకు పాఠశాల ప్రేయర్ సమయంలో వ్యక్తిగత పరిశుభ్రతపై అవగాహన
- సీజనల్ వ్యాధుల నియంత్రణపై సంబంధిత అధికారులతో సమీక్షించిన జిల్లా కలెక్టర్

సీజనల్ వ్యాధుల నియంత్రణకు పకడ్బందీ చర్యలు చేపట్టాలి

ఖమ్మం ప్రతినీధి, ప్రజాజ్యోతి: సీజనల్ వ్యాధుల నియంత్రణకు పకడ్బందీ చర్యలు చేపట్టాలని జిల్లా కలెక్టర్ అనుదీప్ దురిశెట్టి అన్నారు. జిల్లా కలెక్టర్, కలెక్టరేట్ సమావేశ మందిరంలో సోమవారం నాడు, అదనపు కలెక్టర్ లు డాక్టర్ పి. శ్రీజ, పి. శ్రీనివాస రెడ్డి లతో కలిసి సీజనల్ వ్యాధుల నియంత్రణపై సంబంధిత అధికారులతో సమీక్షించారు. జిల్లాలో సీజనల్ వ్యాధుల నియంత్రణకు తీసుకుంటున్న చర్యలను

మిగతా 2 లో... ▶

జిల్లా కలెక్టర్ అనుదీప్ దురిశెట్టి



ప్రజావాణిలో వచ్చిన దరఖాస్తులను పరిష్కారమయ్యేలా చూడాలి

(మొదటి పేజీ తరువాయి...)

నీరు పోవడానికి ఇబ్బందిగా ఉంది కాలువను మరమ్మత్తులు చేయాలని అర్జీ ఇవ్వగా ఆ అర్జీని సంబంధిత ఎ ఇ కి అందజేసి ఆ సమస్యను పరిష్కరించాలని అన్నారు. బి రెడ్డి వెంకట రెడ్డి పుట్టకోట లో తమ ఇంటికి రెండు అసెస్మెంట్లు నెంబర్లు నుంచి వాటర్ పన్ను వస్తున్నది అందువల్ల ఒక అసెస్మెంట్ రద్దుచేసి ఆయనకి పన్ను రద్దు చేయాలని అర్జీ ఇవ్వగా సంబంధిత ఎ ఇ కి అందజేసి ఆ సమస్య ఏంటో చూడాలని ఆదేశించారు. సోమవారం వచ్చిన టౌన్ కంప్లెంట్ అన్నిటిని సంబంధిత సెక్షన్ హెచ్.డి.సి అందజేసి ఆ సమస్యలన్నీ త్వరగా పరిష్కారమయ్యేలా చర్యలు చేపట్టాలని చెప్పి ఎం.సీ.ఇ.ఇ.ఎస్.పీ, ఎన్.ఎస్, లతో మాట్లాడుతూ మీకు ఇచ్చినటువంటి అర్జీలను సాధ్యమైనంత వరకు ఈరోజు పరిష్కారమయ్యే వాటిని ఈరోజే పరిష్కరించాలని మిగతా కంప్లెంట్స్ అన్నిటిని కూడా ఈ వారంలో పరిష్కారం అయ్యేలా చర్యలు చేపట్టాలని ఆదేశించారు.

కేంద్రం చట్టం చేస్తే పెన్షనర్ల దేశవ్యాప్త ఉద్యమం తప్పదు.



సత్తుపల్లి, జూన్ 23 (ప్రజాజ్యోతి): తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం హెచ్చరిక: పెన్షనర్ల హక్కులకు భంగం కలిగించే విధంగా కేంద్ర ప్రభుత్వం చట్టం చేస్తే దేశవ్యాప్తంగా ఉద్యమించడానికి లక్షలాదిమంది పెన్షనర్లు సిద్ధంగా ఉన్నారు. తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం కేంద్రాన్ని హెచ్చరించింది. ఆలిండియా స్టేట్ పెన్షనర్స్ ఫెడరేషన్ పిలుపు మేరకు దేశవ్యాప్తంగా 'ప్రధానికి మహా విజ్ఞాపన పత్రాన్ని' అందచేసి కార్యక్రమాన్ని సత్తుపల్లిలో సోమవారం నిర్వహించారు. తొలుత సంఘ కార్యాలయంలో కేకవరెడ్డి అధ్యక్షతన జరిగిన సమావేశంలో జిల్లా అసోసియేట్ అధ్యక్షులు పనమారెడ్డి చెంచెరెడ్డి మాట్లాడుతూ ఇప్పటికే కేంద్రం ఓపియస్.సిసియస్ ల పేరుతో విభజించి పెన్షనర్ల ప్రయోజనాలను హరించినది, మరో బిల్లు రాజ్యసభలో ప్రవేశపెట్టినది వివరించారు. ఈ బిల్లు చట్టం కాకుండా నిరోధించడానికి నిరసన ప్రదర్శిస్తున్నామని, చట్టం చేస్తే మాత్రం దేశవ్యాప్తంగా ఉద్యమిస్తామని కేంద్రాన్ని హెచ్చరించారు. సమావేశంలో పాల్గొన్న సంఘ యూనిట్ అధ్యక్ష ప్రధాన కార్యదర్శులు కేకవరెడ్డి, బద్దెద్ది లు మాట్లాడుతూ కేంద్ర చట్టం వలన పెన్షనర్లకు జరిగే నష్టాన్ని వివరించారు. అనంతరం విశ్రాంత ఉద్యోగులు రాల్గి తహశీల్దారు కార్యాలయానికి తరలివెళ్లి భారత ప్రధానికి రాసిన లేఖను సూప రింటెండెంట్ శివకుమార్ కు అందచేశారు. ఈ కార్యక్రమంలో తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం నాయకులు రామిశెట్టి సుబ్బారావు, ఏయస్.ప్రకాశరావు, కమలకుమారి, శ్రీదేవి, బూరుగు దాసు, అద్దికి వెంకటరత్నం, బోడేపూడి బాబు, కృష్ణయ్య, పురుషోత్తం అప్పారావు తదితర సీనియర్ నాయకులు, పెన్షనర్ల సభ్యులు పాల్గొన్నారు.

ఇందిరమ్మ ఇళ్లకు భూమి పూజలు

నేలకొండపల్లి, జూన్ 23 ప్రజాజ్యోతి: తెలంగాణ కాంగ్రెస్ సర్కార్ ప్రతిష్టాత్మకంగా ప్రవేశపెట్టిన పేదలకు సొంతింటి కల నెరవేరాలని ఉద్దేశంతో



ప్రభుత్వం పేదలకు ఇందిరమ్మ ఇల్లు నేలకొండపల్లి మండల పరిధిలోని వివిధ గ్రామాలకు మంజూరు చేయడం జరిగింది అందులో భాగంగా మొదటి విడతలో 27 ఇందిరమ్మ గృహాలు మంజూరు కాగా ఇందిరమ్మ ఇల్లు మంజూరైన తేజావత్ గిరిబాబు లబ్ధిదారులు ఇల్లు ముగ్గు పోసి భూమి పూజ చేశారు. ఈ కార్యక్రమంలో, కాంగ్రెస్ సీనియర్ నాయకుడు గోటియా నాయక్ మాట్లాడుతూ అర్హులైన ప్రతి ఒక్కరికీ విడతలవారీగా మంత్రి ఆదేశాలతో అర్హత కలిగిన ప్రతి ఒక్కరికీ ఇందిరమ్మ గృహాలు, మంజూరు చేస్తామని అన్నారు. ఈ కార్యక్రమంలో, గ్రామ కార్యదర్శి రాధాకృష్ణ, ధీరావత్ బాలాజీ మంగళపురం తండా గ్రామ కాంగ్రెస్ అధ్యక్షుడు, భూకృషిత నాయక్, గోటియా నాయక్, భూకృష్ణ వెంకటేశ్వర్లు గిల నాయక్, వెంకటేశ్వర్లు పలువురు కాంగ్రెస్ నాయకులు కార్యక్రమం పాల్గొన్నారు.

యువత చెడు వ్యసనాలకు దూరంగా ఉండాలి

(మొదటి పేజీ తరువాయి...)

గతంలో సిగరెట్, మద్యంతో సరిపెట్టుకునే యువత.. ఇప్పుడు నిషా కోసం గంజాయి, మాదకద్రవ్యాల బారినపడి మత్తుకు బానిసలవుతున్నారని అన్నారు. సమాజంలోని మాదకద్రవ్యాల ముప్పును అంతం చేసే లక్ష్యంలో యువత భాగస్వామ్యం కావాలని అన్నారు. మాదక ద్రవ్యాల వినియోగం, అక్రమ రవాణా నిర్మూలన కోసం సమామక్ భారత్ అభియాన్ ద్వారా ప్రత్యేక చర్యలు తీసుకుంటుందన్నారు. గంజాయి, డ్రగ్స్ వంటి మాదకద్రవ్యాలకు నేటి యువత బానిసలై తమ ఉజ్జ్వల భవిష్యత్తును నాశనం చేసుకోవడని సూచించారు. యువత మాదకద్రవ్యాల బారిన పడకుండా ఉండేలా అన్ని పాఠశాలలు, కళాశాలల్లో మాదకద్రవ్యాల వినియోగం కారణంగా కలిగే దుష్ప్రభావాలపై విస్తృతంగా అవగాహన కార్యక్రమాలు నిర్వహిస్తున్నట్లు తెలిపారు. మాదకద్రవ్యాల బానిసలై విముక్తిపొందిన వారితో మాదకద్రవ్యాల దుష్ప్రభావాలను గురించి తెలియజేసినట్లైతే, యువత మాదకద్రవ్యాల బారిన పడకుండా రక్షించవచ్చన్నారు. యువత మాదకద్రవ్యాల వైపు మళ్లించకుండా ప్రకృతి వైపు మళ్ళిస్తే నాటిని ప్రతి మొక్క మన భవిష్యత్తుకు బాటలు వెన్నెయిని గుర్తుచేశారు. ఎవరైనా చెడు వ్యసనాలకి మారి నట్లుంటే తెలంగాణ రాష్ట్ర యాంటీ నార్కోటిక్ బ్యూరో (TGANB) టోల్ ఫ్రీ నెంబర్ 1908, డయల్ 100 కానీ మీకు దగ్గరలో ఉన్న పోలీస్ స్టేషన్ సమాచారం ఇవ్వాలని విజ్ఞప్తి చేశారు. కార్యక్రమంలో, ఖమ్మం ఏసీపీ ఏసీపీ రమణమూర్తి, టూటాన్ సీ ఐ బాలకృష్ణ, పాఠశాల ప్రధానోపాధ్యాయురాలు విశాంత మండల విద్యాశాఖ అధికారి శైలజ బక్షి పాఠశాల ఉపాధ్యాయులు కట్టా శేఖర్ రావు సుజాత ఉమాదేవి తదితరులు పాల్గొన్నారు.



సీజనల్ వ్యాధుల నియంత్రణకు పకడ్బందీ చర్యలు చేపట్టాలి

(మొదటి పేజీ తరువాయి...)

జిల్లా వైద్య ఆరోగ్య శాఖ అధికారిణి డా. బి. కళావతి బాయి వివరించారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ వర్షాకాలంలో సీజనల్ వ్యాధులు అధికంగా గ్రామీణ, విజెస్సీ ప్రాంతాల్లో వచ్చే అవకాశం ఉందని, వీటి నియంత్రణకు ప్రణాళిక ప్రకారం పని చేయాలని తెలిపారు. సీజనల్ వ్యాధులు అధికంగా అవగాహన లేకుండా ఉండడం వలన, సరైన పారిశుధ్యం లేని ప్రాంతాలలో అధికంగా వస్తుంటాయని, ప్రజలను భాగస్వామ్యం చేస్తూ మన పరిసరాలను మనం శుభ్రంగా ఉంచుకుంటే సీజనల్ వ్యాధులను పూర్తి స్థాయిలో నియంత్రించ గలమని అన్నారు. చికిత్స కంటే, నివారణ ఎంతో మేలని కలెక్టర్ అన్నారు. ప్రజలు వ్యక్తిగత పరిశుభ్రత పాటించక పోవడం వల్ల డయేరియా అధికంగా వస్తుందని, ఇది పిల్లలకు తొందరగా అటాక్

అవుతుందని అన్నారు. ప్రతి పి.హెచ్.సి., సబ్ సెంటర్ ల వద్ద అవసరానికి మించి 10 శాతం ఇబర్ స్టాక్ తో ఓఆర్ఎస్ ప్యాకెట్లు అందుబాటులో పెట్టాలని అన్నారు. గురుకులాలు, సంక్షేమ హాస్టళ్లు, ప్రభుత్వ పాఠశాలల్లో ప్రతి రోజూ ఉదయం ఫ్రేయర్ సమయంలో వ్యక్తిగత పరిశుభ్రతపై అవగాహన కల్పించాలని, పేరెంట్ టీచర్స్ మీటింగ్ లో దీనిపై చర్చ పెట్టాలని అన్నారు. గత సంవత్సరం అధికంగా కేసులు నమోదైన ప్రాంతాలను హాట్ స్పాట్ లుగా ఎంపిక చేసి అక్కడ ప్రత్యేక పారిశుధ్య డ్రైవ్ నిర్వహించాలని అన్నారు. గ్రామ పంచాయతీలు, మున్సిపాలిటీలు పారిశుధ్య వహించాలని కలెక్టర్ సూచించారు. వరద ప్రభావిత ప్రాంతాల్లో పునరావాస కేంద్రాల వద్ద ఎటువంటి సీజనల్ వ్యాధుల వ్యాప్తి జరగకుండా స్పెషల్ శానిటేషన్ బృందాలను ఏర్పాటు

చేయాలని అన్నారు. జిల్లాలో మందులు, ఓఆర్ఎస్ ప్యాకెట్లు స్టాక్ ఎప్పటికప్పుడు పరిశీలించాలని, తక్కువ ఉంటే వెంటనే దృష్టికి తీసుకొని రావాలని అన్నారు. డెంగ్యూ వైరస్ సాంపిల్స్ టెస్టింగ్ విస్తృతంగా చేయాలని అన్నారు. లక్షణాలు ఉన్న ప్రతి ఒక్కరికీ ప్రభుత్వ ఆసుపత్రులలో టెస్టింగ్ చేయాలని, ప్రతి ఏరియా ఆసుపత్రి, పి.హెచ్.సి వద్ద అవసరమైన కిట్లు అందుబాటులో పెట్టుకోవాలని అన్నారు. జిల్లాలోని మున్సిపాలిటీలు, కార్పొరేషన్ లో ప్రత్యేక పారిశుధ్య చర్యలను ప్రతి వారం వర్షా కాలం సీజన్ ముగిసే వరకు చేయాలని అన్నారు. ప్రతి శుక్రవారం ఇంటింటికీ వెళ్లి నీటి నిల్వ ఉండకుండా చూసుకోవాలని, పారిశుధ్య జాగ్రత్తలు పాటించే విధంగా అవగాహన కార్యక్రమాలు నిర్వహించాలని అన్నారు. పాత కూలర్లు, కొబ్బరి బోండాలు, పగిలిన కుండలు, ఉపయోగం లేని పాత్రలు, టైర్ లలో నీరు నిల్వ

ఉండకుండా చూసుకోవాలని, సీజనల్ వ్యాధులను గత ఏడాది నుంచి ఇప్పటికీ ఎంత తగ్గించామనే అంశం పై మన పని తీరు ఆధారపడి ఉంటుందని అన్నారు. సమీక్షలో స్థానిక సంస్థల అదనపు కలెక్టర్ డాక్టర్ పి. శ్రీజ మాట్లాడుతూ హాస్టల్స్, కేజీబీవీ ప్రభుత్వ పాఠశాలల్లో మూడు రోజుల పాటు ప్రత్యేక డ్రైవ్ నిర్వహించి వ్యక్తిగత పరిశుభ్రత పై అవగాహన కల్పించాలని అన్నారు. 7, 8 వ తరగతి పిల్లలతో సంక్షేమ హాస్టల్లో ఫుడ్ కమిటీలు ఏర్పాటు చేయాలని అన్నారు. గ్రామీణ ప్రాంతాల్లో పారిశుధ్య నిర్వహణ పట్ల ప్రత్యేక శ్రద్ధ వహించాలని, నీరు నిల్వ ఉండకుండా చూసుకోవాలని, ప్రజలలో అవగాహన కల్పించాలని అన్నారు. ఈ సమావేశంలో డిఆర్వో ఏ. పద్మశ్రీ, డిఆర్వో సన్యాసయ్య, జిల్లా వైద్య ఆరోగ్య శాఖ అధికారిణి డాక్టర్ కళావతి బాయి, సంబంధిత అధికారులు, తదితరులు పాల్గొన్నారు.

డయల్ 112 తో సమస్యల పరిష్కారం... ఎమ్మెల్యే రాగమయి.

సత్తుపల్లి జూన్ 23 (ప్రజాజ్యోతి): తెలంగాణ రాష్ట్ర కాంగ్రెస్ ప్రభుత్వం సీఎం రేవంత్ రెడ్డి రాష్ట్రం మొత్తానికి ఒక్క నెంబర్ తోటి సమస్యల పరిష్కారమయ్యే విధంగా ఏర్పాటు చేయటం చారిత్రాత్మక ఘట్టమని, సత్తుపల్లి శాసన సభ్యురాలు డాక్టర్ మట్టా రాగమయి దయానంద్ అన్నారు. సోమవారం ఆమె మాట్లాడుతూ డయల్ 112 కాలే చేస్తే ఏ సమస్య అయినా పరిష్కారం అయ్యేవిధంగా ఉంటుందని, ఇలాంటి యూనిక్ నెంబర్ ను సీఎం ఏర్పాటు చేయటం అభినందనీయమని అన్నారు. ఎవరికైనా యాక్సిడెంట్, మెడికల్, ఫైర్ చిల్డ్రన్, క్రైమ్ వంటివి అనిపించిన వెంటనే ఈ నెంబర్ కు కాలే చేసి సర్వీసియోగం చేసుకోవాలని అన్నారు. ఒకవేళ ఆపదలో ఉండి, ఈ నెంబర్ డయల్ చేయలేని పరిస్థితిలో ఉంటే ప్యానిక్ బటన్ గట్టిగా పైన్ చేసినా 112 డయల్ వెళుతుందని, అవతల వారికి లోకేషన్ కూడా తెలిసి మన సమస్యను తీర్చే విధంగా ఉంటుందని అన్నారు. ప్రతి ఒక్కరూ ఈ నెంబర్ పై అవగాహన పెంచుకొని, తెలియని వారికి కూడా తెలిపితే ఇబ్బందుల్లో పడకుండా ఉంటారని వారు వ్యక్తం చేశారు.





కూసుమంచి శివాలయంలో మొక్కలు నాటిన బజేపి నాయకులు

పాలేరు జూన్ 23 ప్రజా జ్యోతి: ఎక్ డేర్ డో వే విధాన్, దో ప్రధాన్ నహీ చలేగా నహీ చలేగా అని నినదించిన జన్ సంఘ వ్యవస్థాపకులు డాక్టర్ శ్యామ్ ప్రసాద్ ముఖర్జీ బలిదాన్ దివస్ సంధర్భంగా కార్యక్రమం మండల కేంద్రం లో 184 వ బూత్ లో గుండా ఉపేందర్ రెడ్డి ఆధ్వర్యంలో డాక్టర్ శ్యామ్ ప్రసాద్ ముఖర్జీ చిత్రపటానికి పూలమాలలు వేసి ఘనంగా నివాళులు అర్పించడం జరిగింది. ఈ సందర్భంగా బీజేపీ నాయకులు మండల కేంద్రంలో శివాలయంలో మొక్కలు నాటడం జరిగింది. ఈ సందర్భంగా బీజేపీ నాయకులు గుండా ఉపేందర్ రెడ్డి మాట్లాడుతూ స్వాతంత్ర్యము వచ్చిన తరువాత జమ్మూ కాశ్మీర్ కు ప్రత్యేకంగా ఒక చట్టాన్ని రూపొందించి ఒక్క దేశంలోనే రెండు విధానాలు ఇద్దరు ప్రధానులు అన్న చందంగా కాశ్మీర్ కు ప్రత్యేక చట్టాన్ని రూపొందించడాన్ని శ్యామ్ ప్రసాద్ ముఖర్జీ వ్యతిరేకించి కాశ్మీర్ లో నిరాహారదీక్ష చేపట్టడంతో ఆయనను నిర్బంధించి జైలులో పెట్టారని అనంతరం ఆయన అనుమానాస్పద స్థితిలో మరణించటం జరిగింది. శ్యామ్ ముఖర్జీ ఆశయాలను సాధించేందుకు ప్రతిఒక్కరూ సైనికుల్లా కృషి చేయాలని పార్టీ నాయకులు బెల్లం మురళీ, వడ్డేంపూడి నరేష్ తెలిపారు.

శివాలయంలో మొక్కలు నాటిన నాయకులు

అనంతరం శ్యామ్ ప్రసాద్ జ్ఞాపకార్థం స్థానిక శివాలయంలో మొక్కలను నాటారు. ఈ కార్యక్రమంలో శివాలయం చైర్మన్ రేలా ప్రదీప్ రెడ్డి, బీజేపీ సీనియర్ నాయకులు కొత్త శ్రీనివాస్ రెడ్డి సోమనపల్లి వెంకన్న, మంద చంద్ర శేఖర్ గౌడ్, బద్దం వెంకటరెడ్డి, అదేపు మధు, సత్యనారాయణ, ఉదయ్ కుమార్ తదితరులు పాల్గొన్నారు.

అంతర్జాతీయ మాదకద్రవ్య అక్రమ రవాణా వ్యతిరేక దినోత్సవం

ట్రాఫిక్ పిసిపి శ్రీనివాసులు



ఖమ్మం ప్రతినిధి ప్రజా జ్యోతి: అంతర్జాతీయ మాదక ద్రవ్యం, అక్రమ రవాణా వ్యతిరేక దినోత్సవం సందర్భంగా ట్రాఫిక్ పోలీసుల ఆధ్వర్యంలో రిజేనేన్స్ కాలేజీ విద్యార్థులకు అవగాహన కార్యక్రమం నిర్వహించారు. ఈ సందర్భంగా పిసిపి శ్రీనివాసులు మాట్లాడుతూ.. మాదకద్రవ్యాల వాడకంతో మనిషి జీవన విధానంపై తీవ్ర దుష్పభావం చూపుతుందని ట్రాఫిక్ పిసిపి అన్నారు. కాలేజీ లో మాదకద్రవ్యాల వాడకంతో కలిగే నష్టాలపై అవగాహన కార్యక్రమం నిర్వహించారు. ఈ సందర్భంగా ఆయన మాట్లాడారు. మాదకద్రవ్యాల వాడకంతో నాడీ వ్యవస్థ దెబ్బతింటుందని అన్నారు. చెడు అలవాట్లకు బానిసై అసాంఘిక కార్యక్రమాలకు అలవాటుపడుతారని అన్నారు. ఎవరైనా మత్తు పదార్థాలు విక్రయిస్తున్నట్లు తెలిస్తే వెంటనే పోలీస్ స్టేషన్లో సమాచారం అందించాలన్నారు. మాదకద్రవ్య రహిత సమాజాన్ని నిర్మించే లక్ష్యంలో విద్యార్థులు భాగస్వామ్యం కావాలని అన్నారు. ముఖ్యంగా తల్లిదండ్రులు నమ్మకంతో ఇచ్చిన స్వేచ్ఛను విద్యార్థులు దుర్వినియోగం చేసుకోకుండా ఉజ్జ్వల భవిష్యత్తుకు పునాది వేయాలని అన్నారు. కార్యక్రమంలో ట్రాఫిక్ సిఐ సత్యనారాయణ, ఆర్ ఐ సాంబశివరావు, ఎస్సై రవి, సాగర్ పాల్గొన్నారు.

ఘనంగా త్రివేణి ఆవిర్భావ దినోత్సవం

ఖమ్మం ప్రతినిధి ప్రజా జ్యోతి:

స్థానిక ఖమ్మం నగరంలోని త్రివేణి పాఠశాలలో త్రివేణి విద్యాసంస్థల ఆవిర్భావ దినోత్సవం ఘనంగా జరిగింది. తెలంగాణ ప్రాంతంలో కొత్తగా డెం పట్టణంలో విద్య సేవ చేయాలనే సంకల్పంతో పురుడు పోసుకున్నది త్రివేణి విద్యాసంస్థ. 32 ఏళ్ల విద్యా ప్రస్థానంలో ఎన్నో విజయాలు త్రివేణి సొంతం. బోధనాభ్యాసన కార్యక్రమంలో ఉపాధ్యాయుల పాత్ర ఎంతో ప్రముఖమైంది అయితే అందుకు అనుభవం కలిగిన ఉపాధ్యాయుల అవసరం ఎంతో ఉంది. సరిగ్గా ఇది గుర్తించిన త్రివేణి యాజమాన్యం అపార అనుభవం కలిగిన ఉపాధ్యాయుల చేత శాస్త్రీయమైన విద్యా విధానాలతో పాఠ్యాంశాల బోధన వలన ఉమ్మడి ఖమ్మం జిల్లాలో త్రివేణి పాఠశాల తన యొక్క ప్రత్యేకతను నిలుపుకొని అగ్రస్థానంలో నిలిచింది అని పాఠశాల డైరెక్టర్ డాక్టర్ గొల్లపూడి వీరేంద్ర చౌదరి తమ సందేశంలో తెలియచేశారు. డిజిటల్ క్లాస్ రూమ్స్, యాక్టివ్ టేబుల్స్, ఎడ్యుకేషన్, ఐఐటి ఫౌండేషన్, ఐఐటి ఇంపాక్ట్, ఇగ్నోట్ ఎడ్యుకేషన్ సిస్టం, మొదలైన కార్యక్రమాలతో విద్యారంగంలో ఎప్పటికప్పుడు నూతనంగా వస్తున్న విధానాలను అందిపుచ్చుకుంటూ విద్యార్థులకు ఉత్తమ శిక్షణను అందిస్తున్నది త్రివేణి పాఠశాల. అత్యుత్తమ సౌకర్యాలతో సైన్స్ ల్యాబ్, అపారమైన పుస్తక సంపదతో గ్రంథాలయం త్రివేణి పాఠశాల ప్రత్యేకత అని అన్నారు. పాఠశాల ప్రిన్సిపల్ రాజేంద్రప్రసాద్ మాట్లాడు



తూ గణితం సులభంగా నేర్చుకోవడం కోసం అబాకస్, ముందు జరిగిన తరగతులకు సంబంధించిన అంశాలను వెంటనే రివిజన్ చేసుకోవడం కోసం స్టడీ అవర్ ప్రోగ్రాం, వీటితో పాటుగా వెకప్ కాలేజీ, గేమ్స్ అండ్ డ్రాయింగ్ కల్చరల్ ఆక్టివిటీస్, ఇంట్రా అండ్ ఇంటర్ హౌస్ కాంపిటీషన్స్ నిర్వహించడం ద్వారా విద్యార్థుల్లోని సృజనాత్మకతను వెలికి తీసే ప్రయత్నం నిరంతరం త్రివేణిలో జరుగుతూనే ఉంటుంది. అంతేకాక విద్యార్థుల రక్షణ ప్రధాన అంశంగా వారిని ఎప్పటికప్పుడు పర్యవేక్షించడం కోసం త్రివేణి అన్ని క్యాంపస్లు కూడా క్లోజ్డ్ సర్క్యూట్ కెమెరాలతో పర్యవేక్షించడం జరుగుతుంది. ప్రాథమిక దశ నుంచి విద్యార్థులకు ఆచరణాత్మక పద్ధతిలో బోధించడం కోసం ఫీల్డ్ ట్రిప్స్ తరచుగా నిర్వహించడం త్రివేణి ప్రత్యేకత అని తెలియచేశారు. ఇన్ని ప్రత్యేకతలు ఉన్నా త్రివేణి విద్యాసంస్థలు 1994వ సంవత్సరం జూన్ 23వ తేదీన నూట ముప్పై ఐదు మంది విద్యార్థులతో ఆరుగురు ఉపాధ్యాయు

ని ఉపాధ్యాయులతో ప్రారంభమై నేడు దాదాపు 13 వేలకు పైగా విద్యార్థులు 1000 మందికి పైగా బోధన బోధనా నేతర సిబ్బంది 15 బ్రాంచ్ లు 24 క్యాంపస్లతో ఐదు జిల్లాల్లో త్రివేణి విద్యాసంస్థలు విద్యారంగంలో చేస్తున్న కృషి ఫలితంగా రాష్ట్రస్థాయిలోనూ జాతీయస్థాయిలోనూ అత్యుత్తమ ఫలితాలను త్రివేణి విద్యార్థులు సొంతం చేసుకుంటున్నారని తెలిపారు. ఈ సంవత్సరం పదో తరగతి మార్కుల విధానంలోనూ అత్యధిక మార్కులను సాధించి రాష్ట్రస్థాయిస్థాయిలో సాధించింది త్రివేణి. రాష్ట్ర ప్రభుత్వం ఇచ్చే ప్రతిభా అవార్డులు కూడా అనేకం త్రివేణి విద్యార్థులకు లభించాయి. ప్రతి సంవత్సరం ఐఐటి జేఈఈ పరీక్షలలో జాతీయస్థాయిలో అత్యుత్తమమైన ప్రతిభ కనబరుస్తూ పదిలోపు స్థానాలను సొంతం చేసుకుంటున్నారని త్రివేణి విద్యార్థులు. దేశవ్యాప్తంగా ఉన్న అనేక ట్రిబుల్ ఐటీలు ఐఐటీలు ఎన్ఐటీలు మొదలైన ప్రతిష్టాత్మక విద్యాసంస్థలలో త్రివేణి విద్యార్థులు తమ ప్రతిభ ఆధారంగా చేరి చదువుకుంటున్నారు.

నిరుపేదలకు సొంతింటి కల కాంగ్రెస్ పార్టీతోనే సాధ్యం: డాక్టర్ దయానంద్



సత్తుపల్లి జూన్ 23 (ప్రజా జ్యోతి) నిరుపేదలకు సొంతింటి కల కాంగ్రెస్ పార్టీతోనే సాధ్యమవుతుందని రాష్ట్ర కాంగ్రెస్ సీనియర్ నాయకులు డాక్టర్ మట్టా దయానంద్ విజయకుమార్ అన్నారు. సోమవారం పట్టణంలోని 7వ రాజీవ్ కాలనీ వార్డులో ఇటీవల మంజూరు అయిన ఇందిరమ్మ ఇళ్లకు ఆయన శంకుస్థాపన చేశారు. ఈ సందర్భంగా ఆయన మాట్లాడుతూ పేదవాడు సొంత ఇంటి కల ఆశలు నెరవేరలేదని ప్రజలు ఎన్నుకున్న, గెలిపించుకున్న కాంగ్రెస్ పార్టీతోనే నిరుపేదల సొంతింటి కల నెరవేరిందని అన్నారు. గత కాంగ్రెస్ ప్రభుత్వంలోని ఇందిరమ్మ ఇండ్లు ఇచ్చిందని, నేడు కూడా కాంగ్రెస్ ప్రభుత్వమే ఇస్తుందని నిరుపేదల అభివృద్ధికి కాంగ్రెస్ పార్టీ ఎంతో కృషి చేస్తుందని తెలియజేశారు. ఇలాంటి అవకాశాన్ని నిరుపేదలు సద్వినియోగం చేసుకొని అభివృద్ధి పథంలో ముందు దాని అని ఆకాంక్షించారు. అనంతరం కాంగ్రెస్ పార్టీ జెండాను ఆవిష్కరించి నారు. ఈ కార్యక్రమంలో వ్యవసాయ మార్కెట్ చైర్మన్ దోమ ఆనంద్ బాబు చల్లగుండ్ల సరసింహారావు గాదె చెన్నారావు గొర్లమరీ రామ్మోహన్ రెడ్డి కమల్ పాపా ఆంగోతు రామారావు షరీఫ్ మానుకోట ప్రసాద్ తోట సుజలా రాణి కంటే నాగలక్ష్మి, చల్లగుండ్ల కృష్ణయ్య, సూర్య, లక్ష్మిదారులు పాల్గొన్నారు.

అంగన్వాడీ కేంద్రంలో అక్షరాభ్యాసం సీమంతం కార్యక్రమంలో పాల్గొన్న కార్పొరేటర్ కన్నం వైష్ణవి

ఖమ్మం ప్రతినిధి ప్రజా జ్యోతి: స్థానిక స్థానిక 46 డివిజన్ పరిధిలోని సారథి నగర్ లో అంగన్ వాడీ కేంద్రంలో సోమవారం అక్షరాభ్యాసం, సీమంతం కార్యక్రమం నిర్వహించడం జరిగింది. ఈ కార్యక్రమంలో ముఖ్య అతిథిగా కార్పొరేటర్ కన్నం వైష్ణవి ప్రసన్నకృష్ణ పాల్గొన్నారు. ఈ సందర్భంగా మాట్లాడుతూ రాష్ట్ర ప్రభుత్వం సంక్షేమం అభివృద్ధి ధ్యేయంగా ప్రజా పాలన కొనసాగిస్తుందని సంక్షేమ కార్యక్రమాల్లో భాగంగా అంగన్వాడీ కేంద్రాల ద్వారా మహిళలకు చిన్నారులకు పోషణ సామాగ్రి అందించబడతాయని, ప్రతిరోజు కార్యక్రమాలను నిర్వహిస్తూ చిన్నారులను ఉత్సాహపరుస్తూ వారికి జీవనశైలికి సంబంధించి అనేక విషయాలు తెలపడం జరుగుతుందని తెలిపారు. కావున ప్రజలు ఈ అవకాశాన్ని సద్వినియోగం చేసుకోవాలని కోరారు. గర్భిణీ స్త్రీలకు శ్రీమంతం కార్యక్రమం నిర్వహించి తదనంతరం చిన్నారులకు అక్షరాభ్యాసం కార్యక్రమం నిర్వహించారు. మంత్రిపర్వలు తుమ్మల నాగేశ్వరావు సహకారంతో డివిజన్లో అంగన్వాడీ కేంద్రాలకు శాశ్వతభవనం నిర్మించేందుకు కృషి చేస్తున్నామని తెలిపారు. ఈ కార్యక్రమంలో స్థానిక మహిళలు, అంగన్వాడీ టీచర్లు శ్రీలత, రేణుక, చిన్నారులు పాల్గొన్నారు.



అర్జీలను పరిశీలించి వెంటనే పరిష్కరించాలి



కలెక్టర్ అనుదీప్ దురిశెట్టి

ఖమ్మం ప్రతినిధి ప్రజా జ్యోతి :
సోమవారం ప్రజావాణి అర్జీలను పరిశీలించి వెంటనే పరిష్కరించాలని జిల్లా కలెక్టర్ అనుదీప్ దురిశెట్టి జిల్లా అధికారులను ఆదేశించారు. కలెక్టరేట్ సమావేశ మందిరంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్, అదనపు కలెక్టర్లు డాక్టర్ పి. శ్రీజ, పి. శ్రీనివాస రెడ్డిలతో కలిసి అర్జీలు స్వీకరించారు. ఖమ్మం పట్టణం పంపింగ్ వెల్ రోడ్డు గ్రీన్ మార్కెట్ ప్రాంతానికి చెందిన కొప్పు

ప్రభావతి, కొప్పు పద్మావతి, కొప్పు సంపత్ కుమార్ లు 30వ డివిజన్ సర్వే నెంబర్ 135, 136 లో తమ ముగ్గురికి 4716 చదరపు గజాల స్థలం ఉందని, ఇందులో 616 గజాలు నగర పాలక సంస్థ ఆక్రమించి పార్క్ కట్టారని, తమ భూములు తమకు ఇప్పించాలని కోరుతూ దరఖాస్తు చేసుకోగా తహసిల్దార్ ఖమ్మంకు రాస్తూ, అవసరమైన చర్యలు తీసుకోవాలని కలెక్టర్ సూచించారు. చింతకాని గ్రామానికి చెందిన పి. జగన్నాథం తాను నిరుపేద దివ్యాంగుడినని, తనకు సదరం సర్టిఫికేట్ మంజూరు చేయాలని కోరుతూ దరఖాస్తు చేసుకోగా, జిల్లా



గ్రామీణ అభివృద్ధి అధికారికి రాస్తూ పరిశీలించి చర్యలు తీసుకోవాలని కలెక్టర్ తెలిపారు. ఖమ్మం రూరల్ మండలం చింతపల్లి గ్రామానికి చెందిన సి. హెచ్. రామారావు సర్వే నెంబర్ 220 నందు 2 ఎకరాల 27 గుంటల వ్యవసాయ భూమి ఉందని, దీనిని కాలువ అలైన్మెంట్ కోసం సేకరణ చేశారని, మారిన అలైన్మెంట్ ప్రకారం ఒక ఎకరం 20 గుంటలు మాత్రమే స్వీకరించారని, సేకరించిన భూమిలో ఒక ఎకరం 7 గుంటల భూమి మిగిలిందని, దీనిని తిరిగి తనకు ఇప్పించాలని కోరుతూ దరఖాస్తు చేసుకోగా, తహసిల్దార్ కు రాస్తూ పరిశీలించి

నివేదికను 7 రోజులలో అందించాలని కలెక్టర్ ఆదేశించారు. కొణిజర్ల మండలం బొట్లకుంట గ్రామానికి చెందిన గుర్రం అమృతమ్మ తన భర్తకు అంగవైకల్యం ఉందని, తాము చాలా పేదరికంలో ఉన్నామని, తమకు ఇం దిరమ్మ ఇళ్లు మంజూరు చేయాలని కోరుతూ దరఖాస్తు చేసుకోగా, ఎంపి డి.కె. రాస్తూ అవసరమైన చర్యలు తీసుకోవాలని కలెక్టర్ తెలిపారు. ఈ ప్రజావాణిలో డిఆర్వో ఎ. పద్మశ్రీ, డిఆర్డిఓ సన్యాసయ్య, జిల్లా అధికారులు, కలెక్టరేట్ ఎవోసీహెచ్. స్వామి, తదితరులు పాల్గొన్నారు.

అదనపు కలెక్టర్ డా. శ్రీజ చేతుల మీదుగా ఎన్.ఎస్.పి.సి.- 2025 పోస్టర్ ఆవిష్కరణ

జూలై 1 నుంచి విద్యార్థుల కోసం పర్యావరణ క్విజ్ పోటీకి నమోదు ప్రారంభం



ఖమ్మం ప్రతినిధి ప్రజా జ్యోతి : ఖమ్మం జిల్లాలో నేషనల్ స్టూడెంట్స్ పర్యావరణ పోటీ (NSPSC) 2025 పోస్టర్ను అదనపు కలెక్టర్ డాక్టర్ పి. శ్రీజ కలెక్టరేట్ లో సోమవారం ఆవిష్కరించారు. నేషనల్ గ్రీన్ కోర్ ఈ పోస్టర్ రూపొందించారు. ఈ సందర్భంగా అదనపు కలెక్టర్ మాట్లాడుతూ, వాతావరణ మార్పుల పర్యవసానాల నుండి రక్షణకు విద్యార్థులలో పర్యావరణ నైపుణ్యాలు, జీవసత్వాలని అభివృద్ధి చేయాల్సిన అవసరం ఉందని, మొక్కలు నాటటం, నీటి సంరక్షణ, వ్యర్థాల వేరుచేసి అలవాటైన విద్యార్థులలో అలవరచాలని అన్నారు. జిల్లాలోని అన్ని విద్యా సంస్థలు ఈ పోటీలో పాల్గొనవలసిందిగా అదనపు కలెక్టర్ పిలుపునిచ్చారు. హరిత - డివే అఫ్ లైఫ్ అనే థీమ్పై దేశవ్యాప్తంగా ఎన్.ఎస్.పి.సి. పోటీని పర్యావరణ సంరక్షణ గతివిధి (PSG) నిర్వహిస్తోందని, ఈ పోటీకి జూలై 1 నుండి ఆగస్టు 21 వరకు రిజిస్ట్రేషన్ అందుబాటులో ఉంటాయని తెలిపారు. ఈ పోటీకి కేంద్ర విద్యా, పర్యావరణ మంత్రిత్వ శాఖల సహాయ సహకారం ఉందన్నారు. ఫలితాలు ఆగస్టు 30న ప్రకటించబడతాయన్నారు. 1వ తరగతి నుండి పరిశోధన విద్యార్థుల వరకు ఐదు విభాగాలలో పోటీ నిర్వహించబడుతుంది. EcoMitram App ద్వారా రిజిస్ట్రేషన్ చేయాలని, హిందీ, ఇంగ్లీష్, మరిన్ని భాషలలో క్విజ్ లభ్యమవుతుందని, రిజిస్ట్రేషన్ ఫీజు లేదని అదనపు కలెక్టర్ అన్నారు. మొక్క నాటుతున్న, నీరు సేవ చేస్తున్న లేదా వ్యర్థాలను వేరు చేస్తున్న సెల్ఫీ అప్లోడ్ చేయాల్సి ఉంటుందన్నారు. గత సంవత్సరాలలో లక్షలాది మంది విద్యార్థులు పాల్గొన్న ఎన్.ఎస్.పి.సి. పోటీలో ఈ ఏడాది మరింత విస్తృతమైన విద్యార్థుల బాగస్వామ్యం ఆశిస్తున్నామన్నారు. అన్ని విద్యా సంస్థల ప్రధానులూ, ఉపాధ్యాయులూ విద్యార్థులను ప్రోత్సహించాలన్నారు. పోటీ ఐదు విభాగాల్లో నిర్వహించబడుతుందని, 1వ తరగతి నుండి 5వ తరగతి, 6వ తరగతి నుండి 8వ తరగతి, 9వ తరగతి నుండి 12వ తరగతి, డి.గ్రీ, పీ.జీ.పరిశోధన విద్యార్థులు ఇంతే కాక ఇతరులు / సామాన్య పౌరులు కూడా పాల్గొనవచ్చని అన్నారు. పోటీలో పాల్గొన్న ప్రతి విద్యార్థికి ఈ - సర్టిఫికేట్ లభిస్తుందని, విద్యా సంస్థలకూ ప్రత్యేక గుర్తింపు ఇవ్వబడుతుందని, వివరాలకు: <https://ecomitram.app/nspsc> సంబంధించాలని అదనపు కలెక్టర్ అన్నారు. పోస్టర్ ఆవిష్కరణ కార్యక్రమంలో జిల్లా విద్యా శాఖాధికారి సామినేని సత్యనారాయణ, జిల్లా సైన్స్ అధికారి దుస్సా జగదీశ్వర్, సిఎంఓ రాజశేఖర్, అకడమిక్ అధికారి రామకృష్ణ, జిసిడిబ్ల్యూఓ తులసి, వివిధ మండలాల ఎంఐఓ లు పాల్గొన్నారు.

యాదవ సంఘం నూతన అధ్యక్షులుగా మేకల సైదులు నియామకం

యాదవ సంఘం హక్కుల సాధనకై శక్తివంత లేకుండా కృషి చేస్తా


యాదవ సంఘం మండల అధ్యక్షులు మేకల సైదులు

తిరుమలాయపాలెం, జూన్ 23, ప్రజా జ్యోతి : యాదవ సంఘం హక్కుల సాధనకై శక్తివంతలేకుండా కృషి చేస్తానని తిరుమలాయపాలెం మండల యాదవ సంఘం నూతన అధ్యక్షులు మేకల సైదులు పేర్కొన్నారు. ఖమ్మం జిల్లా గౌరెల పెంపకం దారుల సంఘం అఖిలభారత యాదవ సంఘం అధ్వర్యంలో సభ నిర్వహించడం జరిగింది. ఈ యొక్క కార్యక్రమంలో అఖిలభారత సంఘం అధ్యక్షుడు చిలకల వెంకట నరసయ్య యాదవ్, అఖిలభారత యాదవ సంఘం యూత్ అధ్యక్షులు సిత్తారెడ్డి సింహాద్రి, అఖిల భారత యాదవ గౌరవ అధ్యక్షులు మేకల మల్లిబాబు యాదవ్, పాల్గొనడం జరిగింది ఈ యొక్క కార్యక్రమంలో తిరుమలాయపాలెం మండలం యాదవ సంఘం నాయకులు మేకల సైదులు యాదవ్ ఖమ్మం టౌన్ యాదవ యువ నాయకులు రేఖ మురళి యాదవ్, మేకల నాగేశ్వరరావు యాదవ్, యాదవ సంఘం నాయకులు అధిక సంఖ్యలో పాల్గొన్నారు. ఈ కార్యక్రమంలో జిల్లా గౌరెల పెంపకం దారుల సంఘం అధ్యక్షునిగా మేకల సైదులు యాదవ్ ని ఎన్నుకోవడం జరిగిందని వారు తెలిపారు.



రాష్ట్ర ప్రభుత్వానికి అభినందనలు

కాంగ్రెస్ పార్టీ కమిటీ అధ్యక్షులు పూవాళ్ళ దుర్గ ప్రసాద్



ఖమ్మం ప్రతినిధి ప్రజా జ్యోతి : ఏ రాష్ట్రంలో లేని విధంగా తెలంగాణ రాష్ట్ర ప్రభుత్వం కాంగ్రెస్ పార్టీ అధికారంలోకి వచ్చిన తరువాత ఏదైతే హామీలు ఇచ్చారో ఆ హామీలన్నీ తూచా తప్పకుండా అమలు చేస్తున్న రాష్ట్ర ప్రభుత్వానికి ప్రత్యేకమైన ధన్యవాదాలు తెలుపుతూ ఆదేవిధంగా రైతు భరోసా నిధులు రాష్ట్ర వ్యాప్తంగా విడుదల చేసి రైతు మన్నలను పొందుతున్న రాష్ట్ర ప్రభుత్వానికి తొమ్మిది రోజుల వ్యవధిలోనే రైతుల ఖాతాల్లో రైతు భరోసా డబ్బులు 9 వేల కోట్ల రూపాయలు రైతు ఖాతాల్లో రైతు భరోసా నగదును జమ చేసింది.. అంటే ఇప్పటివరకు 1 కోటి 49 లక్షల 39 వేల 111 ఎకరాలకు రాష్ట్ర ప్రభుత్వం రైతు భరోసా అందించిన ఘనత కాంగ్రెస్ పార్టీ ప్రభుత్వానికి దక్కుతుందని ఈ సందర్భంగా రాష్ట్ర ప్రభుత్వానికి ప్రత్యేకమైన ధన్యవాదాలు తెలుపుతూ అభినందనలు తెలిపారు. ఈ సందర్భంగా కాంగ్రెస్ పార్టీ అగ్ర నాయకులు ఏబిఎస్ అధ్యక్షులు మల్లికార్జున్ ఖర్గే, సోనియా గాంధీ, లోక్ సభ పక్షనేతరాహుల్ గాంధీ, రాష్ట్ర ముఖ్యమంత్రి ఎనుముల రేవంత్ రెడ్డి మరియు డిప్యూటీ సీఎం బట్టి విక్రమార్క మల్లు, వ్యవసాయ శాఖ మంత్రివర్యులు తుమ్మల నాగేశ్వరరావు, ఆదేవిధంగా రాష్ట్ర రెవెన్యూ శాఖ మంత్రివర్యులు శ్రీ పొంగులేటి శ్రీనివాస్ రెడ్డి కు, రాష్ట్ర మంత్రి వర్యులు అందరికీ, శాసనసభ సభ్యులకు, శాసనమండలి సభ్యులకు జిల్లా కాంగ్రెస్ పార్టీ పక్షాన ఖమ్మం జిల్లా రైతుల పక్షాన ప్రత్యేకమైన అభినందనలు ధన్యవాదాలు తెలియజేస్తున్నాము. రాష్ట్ర ప్రభుత్వం రైతు పక్షాన నిలబడి రైతు సంక్షేమమే ద్యేయంగా పనిచేస్తున్న సందర్భంగా ఖమ్మం జిల్లా వ్యాప్తంగా కాంగ్రెస్ పార్టీ శ్రేణులు జిల్లా రైతులు అందరూ కలిసి మండల కేంద్రాలలో రైతు భరోసా సంబరాలు పెద్ద ఎత్తున చేపట్టాలని ఈ సందర్భంగా తెలియజేస్తున్నామని అని అన్నారు.

నేడు రైతు వేదికలలో రైతు సంబరాలు... ఏఎంసీ దోమా

సత్తుపల్లి జూన్ 23 (ప్రజా జ్యోతి) తెలంగాణ రాష్ట్ర ముఖ్యమంత్రి రేవంత్ రెడ్డి ఇచ్చిన మాట ప్రకారం రాష్ట్రంలోని రైతు లకు ఎకరాకు రూ...6 వేల రూపాయలు చొప్పున రైతు భరోసా బ్యాంక్ ఖాతాలో జమ చేసిన సందర్భంగా సత్తుపల్లి, వేం



సూర్, పెనుబల్లి, కల్లూరు, తల్లాడ మండలాల్లో సాయంత్రం 04:30 గంటలకు రేవంత్ రెడ్డి, డిప్యూటీ సీఎం బట్టి విక్రమార్క, వ్యవసాయ శాఖ మంత్రి తుమ్మల నాగేశ్వరరావు, రెవెన్యూ శాఖ మంత్రి పొంగులేటి శ్రీనివాస్ రెడ్డిలకు పూలు, పాలాభిషేకం కార్యక్రమం ఏర్పాటు చేయడం జరుగుతుందని వ్యవసాయ మార్కెట్ చైర్మన్ దోమ అనంద్ బాబు పిలుపునిచ్చారు. ఈ కార్యక్రమానికి ముఖ్యఅతిథిగా సత్తుపల్లి శాసన సభ్యులు రాజు డాక్టర్ మట్టా రాగమయి, తెలంగాణ రాష్ట్ర సీనియర్ కాంగ్రెస్ నాయకులు డాక్టర్ మట్టా దయానంద్ విజయకుమార్ హాజరవుతున్నారని కాబట్టి, ఈ కార్యక్రమాన్ని రైతులు కాంగ్రెస్ పార్టీ మండల అధ్యక్షులు, నాయకులు, కార్యకర్తలు, రైతు సోదరులు, మహిళా యూత్ కాంగ్రెస్ నాయకులు, ఎన్ ఎస్ యు ఐ నాయకులు, గ్రామస్థులు పాల్గొని విజయవంతం చేయాలని ఆయన కోరారు.

పోర్టల్ చేసిన వ్యక్తిపై కేసు నమోదు

పాలేరు జూన్ 23 ప్రజా జ్యోతి : కూసుమంచి మండలంలోని జక్కేపల్లి గ్రామంలోని 3.11 ఎకరాల భూమిని పోర్టల్ సంతకంతో కాజులాలని చూసిన ఖమ్మం రూరల్ మండలం గొల్లగూడెం గ్రామానికి చెందిన మిడకంటి రాజశేఖర్ రెడ్డి పై కూసుమంచి పోలీసులు కేసు నమోదు చేశారు. కూసుమంచి మండలం జక్కేపల్లి గ్రామానికి చెందిన మిడకంటి దమయంతికి 50 సంవత్సరాల క్రితం ఖమ్మం రూరల్ మండలం గొల్లగూడెం గ్రామానికి చెందిన మిడకంటి అబ్బిరెడ్డితో వివాహమైంది. వివాహ సమయంలో దమయంతికి తన తల్లిదండ్రులు పసుపు కుంకుమ కింద కూసుమంచి మండలం జక్కేపల్లి గ్రామంలో సర్వే నెంబర్ . 718 / ఆ 1, 946, 950 / ఆ, 950 / ఈ లో 3.11 ఎకరాల భూమిని ఇచ్చినారు. దమయంతి దంపతులకు పిల్లలు లేకపోవడంతో ఆమె మరిది మిడకంటి ప్రతాపరెడ్డి రెండవ కుమారుడైన గొల్లగూడెం గ్రామానికి చెందిన మిడకంటి రాజశేఖర్ రెడ్డి అట్టి భూమిని కాజేయాలని దుర్బుద్ధితో అట్టి భూమిని 2022లోనే కూసుగోలు చేసినట్లు నకిలీ దస్తావేజులు తయారు చేయించినాడు. ఆ దస్తావేజులలో చూపబడిన లావాదేవీలతో నాకు ఎటువంటి సంబంధం లేదని, నా సంతకాన్ని పోర్టల్ చేసి నా భూమిని కాజేయాలని కుట్రతో మిడకంటి రాజశేఖర్ రెడ్డి కుట్రపూరితంగా నకిలీ దస్తావేజు తయారు చేయించాడని దమయంతి కూసుమంచి పోలీసులకు రాజశేఖర్ రెడ్డి పై ఫిర్యాదు చేసింది. ఇట్టి ఫిర్యాదుతో రాజశేఖర్ రెడ్డి పై కేసు నమోదు చేసి పోలీసులు దర్యాప్తు చేస్తున్నారు.

ప్రతి సోమవారం విద్యుత్ ప్రజావాణి

■ విద్యుత్ శాఖ అధికారి ఇనుగుర్తి శ్రీనివాసా చారి

ఖమ్మం ప్రతినిధి ప్రజా జ్యోతి : విద్యుత్ వినియోగదారుల సమస్యల పరిష్కార ధ్యేయంగా విద్యుత్ ప్రజా వాణి కార్యక్రమం ప్రతి సోమవారం చేపడుతున్నా మని ఖమ్మం సర్కిల్ సూపరింటెండింగ్ ఇంజనీర్ ఇనుగుర్తి శ్రీనివాస చారి స్పష్టం చేశారు. వినియోగదారుల ఫిర్యాదులను తీసుకొని వాటిని సకాలంలో పరిష్కరిస్తున్నామని తెలిపారు. ఇప్పటి వరకు "విద్యుత్ ప్రజావాణి" లో 212 ఫిర్యాదులు రాగా, 195 పరిష్కరించామని తెలిపారు. వినియోగదారుల విద్యుత్ సమస్యలు ప్రధానంగా విద్యుత్ బిల్లుల సమస్యలు, మీటర్ల సమస్యలు విద్యుత్ సరఫరాలో హెచ్చుతగ్గులు, క్యాటగిరి మార్పు, పేరు మార్పు ప్రమాద భరింతగా ఉన్న స్తంభాలు తదితర విద్యుత్ ఫిర్యాదుల సమస్య తీవ్రతను బట్టి అప్పటికప్పుడే లేదా సమయం తీసుకొని పరిష్కరించడానికి దోహద పడుతుందని తెలిపారు. అలాగే వారితో సత్ సంబంధాలు మరింత మెరుగు పడుతాయని అన్నారు. సర్కిల్ పరిధిలోని అన్ని ముఖ్య కార్యాలయాల్లో అనగా సర్కిల్ ఆఫీస్, డివిజన్ ఆఫీస్, ఈఆర్వో, సబ్ డివిజన్ ఆఫీస్, సెక్షన్ ఆఫీస్ లలో ఏర్పాటు చేసిన పట్టా తెలిపారు. డివిజన్ ఆఫీస్, ఈఆర్వో, సబ్ డివిజన్ ఆఫీస్, సెక్షన్ ఆఫీస్ లలో "ప్రతి సోమవారం" ఉదయం 10 గంటల నుండి ఒంటి గంట వరకు మరియు సర్కిల్ ఆఫీస్ లో అదే రోజు సమయం మధ్యాహ్నం 3 గంటల నుండి సాయంత్రం 5 గంటల వరకు ఫిర్యాదులు చేయవచ్చని తెలిపారు. విద్యుత్ ప్రజావాణి వినియోగదారులకు మరింత చేరువలో అయ్యి వారితో మమేకమై ఉద్యోగస్థులు అందుబాటులో ఉండి వారి సమస్యల పరిష్కార వేదికగా ఈ కార్యక్రమం నిలుస్తుందని వివరించారు.

అంతర్జాతీయ మాదక ద్రవ్యం అక్రమ రవాణా వ్యతిరేక దినోత్సవం

■ ఇన్స్పెక్టర్ భాను ప్రకాష్



ఖమ్మం ప్రతినిధి ప్రజా జ్యోతి : స్థానిక అంతర్జాతీయ మాదక ద్రవ్యం, అక్రమ రవాణా వ్యతిరేక దినోత్సవం సందర్భంగా ఖమ్మం ఆర్ఎస్ పోలీసుల ఆధ్వర్యంలో ఇన్స్పెక్టర్ భానుప్రకాష్ టేకులపల్లి లోని డైట్ కాలేజ్ లో మొక్కలు నాటారు. ఈ సందర్భంగా ఇన్స్పెక్టర్ మాట్లాడుతూ.. మాదకద్రవ్య రహిత సమాజాన్ని నిర్మించే లక్ష్యంలో భాగంగా యువత, విద్యార్థులు భాగస్వామ్యం కావాలని అన్నారు. ముఖ్యంగా తల్లిదండ్రులు నమ్మకంతో ఇచ్చిన స్వేచ్ఛను విద్యార్థులు దుర్వినియోగం చేసుకోకుండా ఉజ్వల భవిష్యత్తుకు పునాది వేయాలని అన్నారు. యువత మత్తు పదార్థాలకు బానిసై తమ బంగారు భవిష్యత్తును అంధకారం చేసుకోకూడదని ప్లకార్డులు ప్రదర్శించారు. నాటిన ప్రతి మొక్కను రక్షించి భవిష్యత్తుకు బాసటగా నిలవాలని సూచించారు.

మున్నేరు రిటైనింగ్ వాల్ నిర్మాణానికి అవసరమైన భూ సేకరణ ప్రణాళికాబద్ధంగా చేపట్టాలి

■ పోలేపల్లి గ్రామంలో భూ అభివృద్ధి పనులు వేగవంతం చేయాలి

■ మున్నేరు రిటైనింగ్ వాల్ నిర్మాణంపై సంబంధిత అధికారులతో సమీక్షించిన జిల్లా కలెక్టర్



ఖమ్మం ప్రతినిధి ప్రజా జ్యోతి : స్థానిక మున్నేరు నది కిరువైపులా రిటైనింగ్ వాల్ నిర్మాణానికి అవసరమైన భూ సేకరణ ప్రణాళికాబద్ధంగా చేపట్టి, నిర్మాణ పనులు వేగవంతం చేయాలని జిల్లా కలెక్టర్ అనుదీప్ దురిశెట్టి అన్నారు. జిల్లా కలెక్టర్ అనుదీప్ దురి శెట్టి సోమవారం కలెక్టరేట్ లోని తన ఛాంబర్ లో అదనపు కలెక్టర్ పి. శ్రీనివాస్ రెడ్డి తో కలిసి మున్నేరు రిటైనింగ్ వాల్ నిర్మాణ పనులు, భూ సేకరణ పురోగతిపై సంబంధిత అధికారులతో సమీక్షించారు. గత సంవత్సరం వచ్చిన వరద, మున్నేరు నదికి ఇరువైపులా నిర్మిస్తున్న రిటైనింగ్ వాల్ నిర్మాణ పనులు పురోగతి, రిటైనింగ్ వాల్ కొరకు భూసేకరణ, భూ నిర్వాసితులకు ఇచ్చే ప్రభుత్వ స్థలం వివరాలను అధికారులు పవర్ పాయింట్ ప్రజెంట్ షన్ ద్వారా వివరించారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ మున్నేరు నదికి

రువైపులా ఎనిమిదిన్నర కిలో మీటర్ల చొప్పున మొత్తం 17 కిలో మీటర్ల రిటైనింగ్ వాల్ నిర్మాణం చేపట్టాల్సి ఉందని, వీటి కోసం మొత్తం 245 ఎకరాల భూమి అవసరమని, ప్రభుత్వం వద్ద అందుబాటులో ఉన్న భూమిలో 5 కిలోమీటర్ల మేర పనులు జరుగుతున్నాయని అన్నారు. మున్నేరు నది రిటైనింగ్ వాల్ నిర్మాణానికి అవసరమైన 138 ఎకరాల పట్టా భూమి సేకరణ చేయాలని నిర్ణయించామని అన్నారు. పోలేపల్లి రెవెన్యూ గ్రామంలో ఉన్న ప్రభుత్వ భూమిలో వెంచర్, 100 ఫీట్ రోడ్లు, ఇతర మౌళిక సదుపాయాలు

అందుబాటులో ఉన్న నాగార్జున సాగర్ ప్రాజెక్టు 300 ఎకరాల ప్రభుత్వ భూమిలో కొంత అభివృద్ధి చేసి సరిహారంగా అందించేలా స్థానిక రైతులను ఒప్పించాలని అన్నారు. మున్నేరు నదికి ఇరువైపులా సేకరించాల్సిన పట్టా భూముల రైతులతో పలుమార్లు చర్చలు జరిపి 70 ఎకరాల వరకు ఒప్పించామని అధికారులు తెలిపారు. పోలేపల్లి రెవెన్యూ గ్రామంలో ఉన్న ప్రభుత్వ భూమిలో వెంచర్, 100 ఫీట్ రోడ్లు, ఇతర మౌళిక సదుపాయాలు

కల్పించి అభివృద్ధి చేసిన భూమి పట్టాదారులకు అందించాల్సి ఉంటుందని అన్నారు. పోలేపల్లి ఏరియాను ముందు గ్రౌండ్ లెవెలింగ్ పనులు, 100 ఫీట్ రోడ్లు నిర్మాణ పనులు వేగవంతంగా పూర్తి చేయాలని కలెక్టర్ సూచించారు. పోలేపల్లి గ్రామంలో ఆర్ అండ్ ఆర్ కాలనీ లాగా అంతర్గత రోడ్లు, స్కూల్స్, ట్రాగు నీటి సరఫరా, విద్యుత్ సరఫరా వంటి సదుపాయాలు కల్పించాలని అన్నారు. ప్రతి వారం పనులు పురోగతి నిర్దేశిత లక్ష్యాలను పెట్టుకోవాలని అన్నారు. ప్రకాష్ నగర్ చెక్ డ్యాం బ్యాక్ వాటర్ కారణంగా ముంపు పెరుగుతుందని, దానిని తొలగించడానికి ప్రతిపాదనలు పంపామని అధికారులు తెలిపారు. ప్రభుత్వ శాఖలతో పాలో అప్ అవుతూ త్వరగా అవసరమైన చర్యలు తీసుకోవాలని కలెక్టర్ తెలిపారు. అనంతరం సీతారామ ఎత్తిపోతల పథకం డిస్టిబ్యూటరీ కాలనీ నిర్మాణం పనులకు, సింగరేణి, జాతీయ రహదారుల నిర్మాణం అవసరమైన భూ సేకరణపై సంబంధిత అధికారులతో కలెక్టర్ చర్చించి పలు సూచనలు చేశారు. భూ సేకరణ ఎం జాయ్ మెంట్ సర్వే వేగవంతం చేయాలని అన్నారు. ఈ సమావేశంలో ఆర్డీవోలు నర్సింహారావు, రాజేందర్ గౌడ్, నేషనల్ హై వే పిడి రామాంజనేయ రెడ్డి, మేనేజర్ దివ్య, ఇన్స్పెక్టర్ డిజి రమేష్ రెడ్డి, అధికారులు, తదితరులు పాల్గొన్నారు.

కాంగ్రెస్ ప్రభుత్వమే.. పేదల ప్రభుత్వం

■ జీళ్ళ చెరువులో ఇందిరమ్మ ఇండ్ల నిర్మాణానికి శంకుస్థాపన చేసిన కాంగ్రెస్ నాయకులు



పాలేరు జూన్ 23 ప్రజా జ్యోతి: కాంగ్రెస్ ప్రభుత్వం అంటేనే పేద ప్రజల ప్రభుత్వం.. పేద ప్రజల సంక్షేమ కోసం కాంగ్రెస్ ప్రభుత్వం అనేక పథకాలను అమలు చేసింది.. అనేక పథకాలు ప్రజల మనసులను గెలిచి, స్థిరస్థాయిగా నిలబడిందని కూసుమంచి మాజీ ఎంపీటీసీ మాధాను ఉపేందర్, జీళ్ళ చెరువు కాంగ్రెస్ పార్టీ నాయకులు పెండ్ర అంజయ్య అన్నారు. కూసుమంచి మండలం జీళ్ళ చెరువు గ్రామంలో కొండ. శ్రీ విజయ ఇండ్లు మంజూరు కాగా సోమవారం నాయకులు కుటుంబ సభ్యులతో కలిసి శంఖస్థాపన చేశారు. ఈ సందర్భంగా వారు మాట్లాడుతూ ఇందిరమ్మ రాజ్యంలో పేద ప్రజలకు కచ్చితంగా న్యాయం జరుగుతుందని తెలిపారు. రాష్ట్ర రెవెన్యూ గృహనిర్మాణ శాఖ మంత్రి పొంగులేటి శ్రీనివాస్ రెడ్డి ఆధ్వర్యంలో అర్హులైన ప్రతి ఒక్కరికీ విడతల వారిగా ఇందిరమ్మ ఇండ్లు పన్నాయని, లబ్ధిదారులందరూ నిర్మాణం చేసుకోవాలని కోరారు. ప్రతిపక్షాలు చేస్తున్న తప్పుడు ప్రచారాలను ప్రజలు నమ్మద్దని, రాబోయే రోజుల్లో అర్హులైన ప్రతి ఒక్కరికీ ఇందిరమ్మ ఇల్లు ఇచ్చే బాధ్యత కాంగ్రెస్ ప్రభుత్వానిదేనని హామీ ఇచ్చారు. ఈ కార్యక్రమంలో కాంగ్రెస్ పార్టీ నాయకులు కంచర్ల పవన్ రెడ్డి, కత్తి వెంకటేశ్వర్లు, గ్రామస్థులు వెంకటసర్వయ్య, వెంకటేశ్వర్లు తదితరులు పాల్గొన్నారు.

కేంద్రం చట్టం చేస్తే పెన్షనర్ల దేశవ్యాప్త ఉద్యమం తప్పదు

సత్తుపల్లి జూన్ 23 (ప్రజా జ్యోతి) తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం హెచ్చరిక. పెన్షనర్ల హక్కులకు భంగం కలిగించే విధంగా కేంద్ర ప్రభుత్వం చట్టం చేస్తే దేశవ్యాప్తంగా ఉద్యమించడానికి లక్షలాదిమంది పెన్షనర్లు సిద్ధంగా ఉన్నారని, తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం కేంద్రాన్ని హెచ్చరించింది. ఆలిండియా స్టేట్ పెన్షనర్స్ ఫెడరేషన్ పిలుపు మేరకు దేశవ్యాప్తంగా 'ప్రధానికి మహా విజ్ఞాపన పత్రాన్ని' అందచేసే కార్యక్రమాన్ని సత్తుపల్లిలో సోమవారం నిర్వహించారు. తొలుత సంఘ కార్యాలయంలో కేశవరెడ్డి అధ్యక్షతన జరిగిన సమావేశంలో జిల్లా అసోసియేట్ అధ్యక్షులు వనమారెడ్డి చెంచెరెడ్డి మాట్లాడుతూ ఇప్పటికే కేంద్రం ఓపియన్, సిపియన్ ల పేరుతో విభజించి పెన్షనర్ల ప్రయోజనాలను హరించిందని, మరో బిల్లును రాజ్యసభలో ప్రవేశపెట్టేందుకు వివరించారు. ఈ బిల్లు చట్టం కాకుండా నిరోధించడానికి నిరసన ప్రదర్శిస్తున్నామని, చట్టం చేస్తే మాత్రం దేశవ్యాప్తంగా ఉద్యమిస్తామని కేంద్రాన్ని హెచ్చరించారు. సమావేశంలో పాల్గొన్న సంఘ యూనిట్ అధ్యక్ష ప్రధాన కార్యదర్శులు కేశవరెడ్డి, బిరుద్దీన్ లు మాట్లాడుతూ కేంద్ర చట్టం వలన పెన్షనర్లకు జరిగే నష్టాన్ని వివరించారు. అనంతరం విశ్రాంత ఉద్యోగులు ర్యాలీగా తహశీల్దారు కార్యాలయానికి తరలివెళ్ళి భారత ప్రధానికి రాసిన లేఖను సూపరింటెండెంట్ శివకుమార్ కు అందచేశారు. ఈ కార్యక్రమంలో తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం నాయకులు రామిశెట్టి సుబ్బారావు, ఏయస్. ప్రకాశరావు, కమలకుమారి, శ్రీదేవి, బూరుగు దాసు, అద్దంకి వెంకటరత్నం, బోడేపూడి బాబు, కృష్ణయ్య, పురుషోత్తం అప్పారావు తదితర సీనియర్ నాయకులు, పెన్షనర్ల సభ్యులు పాల్గొన్నారు.

